
मध्यप्रदेश राजपत्र 
__ ( असाधारण ) 
प्राधिकार से प्रकाशित 


क्रमांक 572 ] 


__ भोपाल , मंगलवार, दिनांक 9 दिसम्बर 2014 - अग्रहायण 18 , शक 1936 


विधान सभा सचिवालय, मध्यप्रदेश 


भोपाल , दिनांक 9 दिसम्बर 2014 
क्र . 23589 - वि. स.-विधान - 2014 . -- मध्यप्रदेश विधान सभा के प्रक्रिया तथा कार्य संचालन सम्बन्धी नियम 64 के उपबंधों के पालन में , 
मध्यप्रदेश निजी विश्वविद्यालय ( स्थापना एवं संचालन ) द्वितीय संशोधन विधेयक, 2014 ( क्रमांक 21 सन् 2014 ) जो विधान सभा में दिनांक 9 दिसम्बर 
2014 को पुर : स्थापित हुआ है. जनसाधारण की सूचना के लिये प्रकाशित किया जाता है. 

भगवानदेव ईसरानी 

प्रमुख सचिव , 
मध्यप्रदेश विधान सभा. 


मध्यप्रदेश विधेयक 

क्रमांक २१ सन् २०१४ 
मध्यप्रदेश निजी विश्वविद्यालय ( स्थापना एवं संचालन ) द्वितीय संशोधन विधेयक , २०१४ 


मध्यप्रदेश निजी विश्वविद्यालय ( स्थापना एवं संचालन ) अधिनियम , २००७ को और संशोधित करने 

हेतु विधेयक . 
भारत गणराज्य के पैंसठवें वर्ष में मध्यप्रदेश विधान- मंडल द्वारा निम्नलिखित रूप में यह अधिनियमित हो : 


१. इस अधिनियम का संक्षिप्त नाम मध्यप्रदेश निजी विश्वविद्यालय ( स्थापना एवं संचालन ) द्वितीय संशोधन संक्षिप्त नाम. 
अधिनियम, २०१४ है . 


२. मध्यप्रदेश निजी विश्वविद्यालय ( स्थापना एवं संचालन ) अधिनियम , २००७ ( क्रमांक १७ सन् २००७ ) धारा ७ का संशोधन . 
( जो इसमें इसके पश्चात् मूल अधिनियम के नाम से निर्दिष्ट है ) की धारा ७ में , उपधारा ( २ ) में , परन्तुक में .-- 


( एक ) शब्द " एक वर्ष " के स्थान पर, शब्द दो वर्ष स्थापित किए जाएं . 

( दो ) अंत में , शब्द " और राज्य सरकार , विनियामक आयोग की सिफारिश पर वैधता की कालावधि को एक 

वर्ष से अनधिक के लिये बढ़ा सकेगी " जोड़े जाएं . 


अनुसूची कासंशोधन. 


३. मूल अधिनियम की अनुसूची में , अनुक्रमांक १२ और उससे संबंधित प्रविष्टियों, के पश्चात् , निम्नलिखित 
अनुक्रमांक तथा उससे संबंधित प्रविष्टियां अंत : स्थापित की जाएं , अर्थात् : 


wwwwwwwwws 


मुख्य परिसर 


अधिकारिता 


अनु - निजी विश्वविद्यालय 
क्रमांक का नाम 


प्रायोजी निकाय 
की स्थापना की 


प्रायोजी 
निकाय 
का नाम 
( ३ ) 


पद्धति 


( ६ ) 


" १३. सर्वपल्ली 

आर. के. डी. एफ . मध्यप्रदेश सोसाइटी सर्वपल्ली राधाकृष्णन । सम्पूर्ण 
राधाकृष्णन एजुकेशन सोसायटी, रजिस्ट्रीकरण अधिनियम , विश्वविद्यालय, एन. । मध्यप्रदेश 
विश्वविद्यालय , २०२ गंगा - जमुना, १९७३ ( क्रमांक ४४ एच. १२, होशंगाबाद 
भोपाल. 

काम्पलेक्स, जोन- १, सन् १९७३ ) के अधीन रोड़, जाटखेड़ी , 
एम. पी. नगर , रजिस्ट्रीकृत 

भोपाल . 
भोपाल. 

सोसाइटी. 
एल एन सी टी एच. के . कल्चुरी | मध्यप्रदेश पब्लिक एल एन सी टी सम्पूर्ण 
विश्वविद्यालय , एज्युकेशन ट्रस्ट , ट्रस्ट एक्ट , १९५१ विश्वविद्यालय , मध्यप्रदेश 
भोपाल. 

३१ - श्यामला हिल्स, ( क्रमांक ३० सन् १९५१)| जे. के . टाऊन , 
भारत भवन रोड , के अधीन रजिस्ट्रीकृत | सर्वधर्म सी - सेक्टर, 
भोपाल. लोक न्यास. 

कोलार रोड, 

भोपाल . 
१५. | श्री वैष्णव विद्यापीठ श्री वैष्णव विद्यापीठ | मध्यप्रदेश पब्लिक । श्री वैष्णव विद्यापीठ सम्पूर्ण 

विश्वविद्यालय, ट्रस्ट श्री वैष्णव । ट्रस्ट एक्ट, १९५१ | विश्वविद्यालय, मध्यप्रदेश. 
इन्दौर. 

विद्या परिसर, ( क्रमांक ३० सन् १९५१ ) विश्वविद्यालय परिसर, 
१७७ - जवाहर मार्ग, के अधीन रजिस्ट्रीकृत | ग्राम बारोली, सांवेर 
साऊथ राज मोहल्ला, लोक न्यास. 

रोड, इंदौर. 
इंदौर . 


निरसन तथा व्यावृत्ति . 


४. ( १ ) मध्यप्रदेश निजी विश्वविद्यालय ( स्थापना एवं संचालन ) संशोधन अध्यादेश , २०१४ (क्रमांक २ सन् २०१४ ) 
तथा मध्यप्रदेश निजी विश्वविद्यालय ( स्थापना एवं संचालन ) द्वितीय संशोधन अध्यादेश, २०१४ ( क्रमांक ३ सन् २०१४ ) 
एतद्द्वारा निरसित किए जाते हैं . 

( २ ) उक्त अध्यादेशों के निरसन के होते हुए भी , उक्त अध्यादेशों के अधीन की गई कोई बात या की गई कोई 
कार्रवाई इस अधिनियम के तत्स्थानी उपबंधों के अधीन की गई बात या की गई कार्रवाई समझी जाएगी. 


उद्देश्यों और कारणों का कथन 


देश की आर्थिक प्रगति तथा कौशल आधारित रोजगार की मांग में वृद्धि के कारण उच्च शिक्षा में , परम्परागत शिक्षा की तुलना में व्यावसायिक 
शिक्षा में बहुत तेजी से प्रगति हो रही है. अतः यह स्वभाविक है कि स्थापित किए जा रहे नवीन निजी विश्वविद्यालयों में अधिकतर पाठ्यक्रम 
व्यावसायिक प्रकार के हैं , जैसे इंजीनियरिंग, प्रौद्योगिकी, स्थापत्यकला, औषध निर्माण विज्ञान, प्रबंधन, दंत चिकित्सा, सह - चिकित्सा, परिचर्या, 
आयुर्वेद, होम्योपैथी , यूनानी , योग, प्राकृतिक चिकित्सा, कृषि, उद्यानिकी, पशुपालन इत्यादि . इन पाठ्यक्रमों में गुणवत्ता सुनिश्चित करने के 
लिये राष्ट्रीय और राज्य स्तर पर विभिन्न विनियामक निकाय हैं , जो पाठ्यक्रम और उसकी विषय - वस्तु , अपेक्षित अधोसंरचना , अध्यापन और 
अध्यापनेतर , कर्मचारिवृन्द, उनकी संख्या तथा अर्हताएं , प्रवेश के लिये पात्रता , प्रवेश की प्रक्रिया, फीस और ऐसे ही अन्य विषयों के लिए 
मानक स्थापित करते हैं . ऐसे सभी मानकों का पालन अनिवार्य होता है तथा इन प्रक्रियाओं में प्रायोजी निकायों को समय लगना 
स्वाभाविक है . 

२. अतः प्रायोजी निकायों के लिये अधोसंरचना संबंधी कार्य पूर्ण करने हेतु समयवृद्धि किए जाने की आवश्यकता है. इसके साथ ही 
राज्य में निजी निवेशकों के प्रोत्साहन तथा निजी विश्वविद्यालयों की स्थापना को बढ़ावा देने के उद्देश्य से मध्यप्रदेश निजी विश्वविद्यालय 
( स्थापना एवं संचालन ) अधिनियम, २००७ ( क्रमांक १७ सन् २००७ ) की धारा ७ की उपधारा ( २ ) में संशोधन करने का विनिश्चय किया 
गया. चूंकि मामला अत्यावश्यक था और विधान सभा का सत्र चालू नहीं था . अतएव, मध्यप्रदेश निजी विश्वविद्यालय ( स्थापना एवं संचालन ) 
द्वितीय संशोधन अध्यादेश, २०१४ ( क्रमांक ३ सन २०१४) इस प्रयोजन के लिये प्रख्यापित किया गया था. अब यह प्रस्तावित है कि उक्त 
अध्यादेश के स्थान पर राज्य विधान - मण्डल का अधिनियम बिना किसी उपांतरण के लाया जाए. 


३. मध्यप्रदेश निजी विश्वविद्यालय ( स्थापना एवं संचालन ) अधिनियम , २००७ (क्रमांक १७ सन् २००७ ) की धारा ५ में यह उपबंधित 
है कि इस अधिनियम के अधीन गठित विनियामक आयोग राज्य में निजी विश्वविद्यालय की स्थापना किए जाने के प्रस्ताव का मूल्यांकन 
करेगा. उक्त उपबंध के प्रकाश में , विनियामक आयोग ने सर्वपल्ली राधाकृष्णन विश्वविद्यालय के नाम से एन एच १२, होशंगाबाद रोड, जाटखेड़ी , 
भोपाल में एक निजी विश्वविद्यालय स्थापित करने की सिफारिश की है. उक्त अधिनियम की धारा ६ के प्रकाश में राज्य सरकार ने उक्त विश्वविद्यालय 
की स्थापना के बारे में विश्वविद्यालय के प्रायोजी निकाय को एक आशय पत्र जारी कर दिया है. उक्त अधिनियम की धारा ९ में उपबंध 
है कि विनियामक आयोग द्वारा प्रस्तुत रिपोर्ट पर विचारण से संतुष्ट होने के पश्चात् , उक्त अधिनियम की अनुसूची में उसके नाम और विशिष्टियों 
को समाविष्ट करके निजी विश्वविद्यालय स्थापित किया जाए. चूंकि मामला अत्यावश्यक था और मध्यप्रदेश विधान सभा का सत्र चालू नहीं 
था . अतएव, मध्यप्रदेश निजी विश्वविद्यालय ( स्थापना एवं संचालन ) संशोधन अध्यादेश, २०१४ (क्रमांक २ सन् २०१४ ) इस प्रयोजन के 
लिये प्रख्यापित किया गया था . अब यह प्रस्तावित है कि उक्त अध्यादेश के स्थान पर राज्य विधान मण्डल का अधिनियम नवीन प्रस्तावित 
एल . एन. सी . टी . विश्वविद्यालय , भोपाल एवं श्री वैष्णव विद्यापीठ विश्वविद्यालय, इन्दौर के नाम तथा विवरण को सम्मिलित करते हुए, 
विधि की समान प्रक्रिया को अपनाते हुए उपांतरणों के साथ लाया जाए . 


४. अतः यह विधेयक प्रस्तुत है. 


भोपाल : 
तारीख ५ दिसम्बर, २०१४ . 


उमाशंकर गुप्ता 
भारसाधक सदस्य. 


अध्यादेश के संबंध में विवरण 


प्रदेश में उच्च शिक्षा को प्रोत्साहन देने एवं छात्रों के समग्र विकास एवं शिक्षा के समुचित साधन उपलब्ध कराने हेतु एक नये निजी 
विश्वविद्यालय की स्थापना आवश्यक थी. इसी को दृष्टिगत रखते हुए निजी विश्वविद्यालय की स्थापना संबंधी प्रक्रिया पूर्ण होने के उपरांत 
म . प्र. निजी विश्वविद्यालय ( स्थापना एवं संचालन ) द्वितीय संशोधन विधेयक, २०१४ द्वारा अधिनियम, २००७ की अनुसूची में नये निजी 
विश्वविद्यालय को सम्मिलित किया जाना आवश्यक था . चूंकि मामला अत्यावश्यक था और विधान सभा का सत्र चालू नहीं था , इसलिए 
म . प्र. निजी विश्वविद्यालय ( स्थापना एवं संचालन ) संशोधन अध्यादेश, २०१४ इस प्रयोजन के लिये प्रख्यापित किया गया था . 

२. प्रदेश में निजी विश्वविद्यालयों की स्थापना हेतु राज्य शासन द्वारा जिन संस्थाओं को आशय पत्र द्वितीय संशोधन अधिनियम, २०१३ 
के पूर्व जारी किए गए थे, की वैधता दिनांक ११ - ०९ - २०१४ को समाप्त होने के कारण एवं संस्थाओं को जारी आशय पत्र की तिथि में 
समानता की दृष्टि से धारा ७ ( २ ) में संशोधन हेतु द्वितीय संशोधन अध्यादेश, २०१४ भी लाया गया था . 

३. अन्य दो निजी विश्वविद्यालय की स्थापना संबंधी प्रक्रिया पूर्ण होने से इन्हें भी द्वितीय संशोधन विधेयक , २०१४ में एकजाई रूप 
से शामिल किया गया. 


अब यह प्रस्तावित है कि उक्त अध्यादेशों के स्थान पर राज्य विधान - मंडल का अधिनियम, बिना किसी उपांतरण के लाया जाए. 

मध्यप्रदेश विधान सभा. 

